



ОПШТИНА ИЛИНДЕН

Врз основа на Програмата за финансиска поддршка на жителите на Општина Илинден за 2026 година арх.број 08-2688/26 од 22.12.2025 година и Правилникот за условите, начинот и критериумите за доделување на финансиски средства во вид на еднократна парична помош за набавка на велосипеди, инвертер клими односно соларни панели, помош за млади претприемачи и еднократна парична помош за првачиња во Општина Илинден донесен од Советот на Општина Илинден со бр.08-2688/32 од 22.12.2025 година и Одлука за распишување јавен повик донесена од Градоначалникот на Општина Илинден арх.бр.10-525/1 од 27.02.2026 година, Општина Илинден објавува

ЈАВЕН ПОВИК

за доделување на еднократна парична помош за купување на велосипед во 2026 година за граѓаните со живеалиште на подрачје на Општина Илинден

1. Опис на јавниот повик

1.1. Општина Илинден, согласно Програмата за финансиска поддршка на жителите на Општина Илинден за 2026 година донесена од Советот на Општина Илинден предвидува еднократна парична помош за набавка на велосипеди на лица со постојано место на живеење на територија на Општина Илинден.

1.2. Износот кој Општина Илинден го доделува како финансиска помош за набавка на велосипед изнесува 50% од сумата за која е купен велосипедот односно до максимум 4.000,00 денари по велосипед.

1.3. Барањата од Јавниот повик ќе бидат разгледувани по редослед според датумот и времето на пристигнувањето.

2. Право на учество на Јавниот повик

Право на учество на јавниот повик за доделување на еднократна парична помош за набавка на велосипед има секој граѓанин со постојано место на живеење во Општина Илинден кој ќе купи нов велосипед сметано од денот на објавување на јавниот повик 02.03.2026 година до исцрпување на буџетот наманет за јавниот

повик а најдоцна до 30.04.2026 година и кои ги исполнуваат условите од овој Јавен повик.

Услов за учество на јавниот повик е барателот да нема искористено субвенција за набавка на велосипед од претходен јавен повик спроведен од Општина Илинден.

3. Услови што треба да ги исполни барателот

Барателот треба да ги исполни следниве услови:

- да е жител на Општина Илинден;
- да има набавено нов велосипед во Република Северна Македонија сметано од денот на објава на јавниот повик 02.03.2026 година се до исцрпување на буџетот наменет за јавниот повик а најдоцна до 30.04.2026 година.

4. Начин на пријавување на Јавниот повик

4.1. За учество на јавниот повик, барателот е должен да ја поднесе следната документација:

- пополнување на барање за финансиска поддршка за набавка на велосипеди (барањето може да се симне од web страната на Општина Илинден или да се подигне преку архивата на Општина Илинден
- копија од важечка лична карта на барателот,
- копија од трансакциска сметка на барателот,
- доказ дека е извршено купување на велосипед од Република Северна Македонија - фискална сметка со датум од 02.03.2026 година до 30.04.2026 година односно до затварање на јавниот повик, при што задолжително е велосипедот да е целосно отплатен и плаќањето на рати не се прифаќа.

4.2. Едно лице може само еднаш да аплицира за добивање на финансиска парична помош за набавка на велосипед.

4.3. Барањето за еднократна финансиска парична помош за набавка на велосипед граѓаните го пополнуваат и поднесуваат во затворен плик преку архивата на Општина Илинден.

4.4. Примените барања се примаат и архивираат со евидентирање на точното време на поднесување (датум, час и минута), заради воспоставување редослед по кој ќе се разгледуваат барањата.

5. Начин на спроведување на Јавниот повик

5.1. За спроведување на јавниот повик Градоначалникот формира Комисија за спроведување на Јавниот повик за доделување на еднократна финансиска парична помош за набавка на велосипед.

5.2. Општина Илинден во зависност од динамиката на пристигнување на барањата, периодично ќе ја известува јавноста за преостанатите средства, се до нивно целосно искористување.

5.3. Исплатата на средствата ќе се врши сукцесивно, според редот на пристигнати барања, се до исполнување на предвидениот буџет за оваа намена.

5.4. Јавниот повик ќе трае 60 дена од денот на објава односно до 30.04.2026 година а доколку се исцрпат предвидените финансиски средства Општина Илинден ќе објави завршување на Јавниот повик преку својата веб страна. Финансиските средства ќе се сметаат за исцрпени односно доделени кога на предлог на комисијата, Градоначалникот ќе донесе решение за исплата на средствата.

6. Начин на остварување на правото на надоместок

6.1. Градоначалникот на Општина Илинден на предлог на Комисијата ќе донесе решение за усвојување на барањето на барателите кои ги исполниле условите врз основа на Јавниот повик.

6.2. Градоначалникот на Општина Илинден на предлог на Комисијата ќе ги известува за неусвојување на барањето, барателите кои не ги исполниле условите врз основа на Јавниот повик

ОПШТИНА ИЛИНДЕН

ПРИЛОГ 1 – Образец на барање финансиски средства за набавка на велосипед

ДО ОПШТИНА ИЛИНДЕН

Улица 9 бр. 38

1041 Илинден

БАРАЊЕ

За финансиски средства за набавка на велосипед

Од _____, со живеалиште на ул. _____,
бр. _____ во Општина Илинден.

Барам да ми одобрите финансиски средства за набавка на велосипед.

Средствата да ми бидат исплатени на жиро сметка _____, во
_____ Банка.

Тел за контакт :

Прилог:

- Фотокопија од лична карта
- Фотокопија од трансакциска сметка
- Доказ за набавка на велосипедот со износ (фискална сметка)-оригинал

Изјавувам дека податоците содржани во ова Барање се точни и истите можат да се користат само за намената за која се бараат

ПОДНОСИТЕЛ,
